



Kunsill Lokali Balzan
153 Triq il-Kbira
Hal Balzan

MINUTI TAL-GHAXAR LAQGHA TAS-SEBA' KUNSILL

Post: fis-Sala tal-Kunsill, 153 Triq il-Kbira, Hal Balzan

Data: It-Tlieta, 4 ta' Settembru 2012

Hin: Mid-9.00am sal-11.15am

Prezenti:
It-Tabib John Zammit Montebello
It-Sur Joseph Mary Galea
Is-Sur Guido Borg
Is-Sur Desmond Zammit Marmara
Is-Sur Stephen Gatt

1. Approvazzjoni tal-Minuti Tad-Disa'laqgħa tas-Seba' Kunsill.

Fuq il-mejda tal-Kunsill tqegħdu l-minuti tat- Disa' laqgħa ta' nhar it-Tlieta, 14 ta' Awwissu 2012. Kopja tal-minuti ngħatat lil kull kunsillier qabel il-laqgħa.

Is-Sindku saqsa jekk hemmx xi korrezzjoni tal-minuti. Il-Minuti kienu proposti għall-approvazzjoni mill-Viċi Sindku s-Sur Joe Galea, li kien issekondat mill-Kunsillier is-Sur Stephen Gatt. Il-minuti kienu approvati unanimament. Is-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

2. Mill-Minuti

Ma kienx hemm punti mqajjma

Sospensjoni tar-Regolamenti

Is-Sindku talab li item 6 jiġi diskuss qabel item 3 minhabba l-urgenza ta' ċerta lmenti wara l-maltempata li kellna fuq il-gżejjer maltin.

6. Korrispondenza

2136/12: Email minghand resident fuq sit ta'kostruzzjoni fi Triq il-Kannizzata fejn qed jallega li minhabba li hemm sorġut krejn fit-triq quddiem dan is-sit, l-ilmijiet li ghamlu dan l-aħħar, dan il-krejn kien qed jimblokka l-*flow* tal-ima b'konsegwenza li dahlu l-ilmijiet fir-residenza tagħhom.

Il-Viċi Sindku nforma l-Kunsill li s-sid tal-krejn ġie mgharraf b'dan u kellu jirrimedja għal dan l-inkonvenjent. Fil-fatt din il-problema ġiet indirizzata.

2135/12: Email minghand is-Sur Azzopardi fuq xi ilmijiet li dahlu fid-dar tiegħu f'numru 68 Triq il-Kbira. Hu qed jallega li din saret kawża tat-triq baxxa u xi *sleeping policeman* fil-*vicin* tad-dar. Il-Kunsill ser iqabbd il-perit tiegħu biex jagħmel rapport u jissottometti lill-Kunsill għal kunsiderazzjoni.

2126/12: Appell lill-Kunsill mis-Sinjura Cilia li toqgħod Alley 4, Triq Sant'Antnin biex jara x'jista' jsir wara li l-gharghar tal-maltempata kkaġunaw hsara konsiderevoli fil-propjeta' tagħha fejn qed issostni, wara rapport tal-perit tagħha, li dan ġie kawżat minn xogħol hażin fuq l-asfaltar ġdid li sar fi-Triq Annibale Preca f'Hal Lija.

Il-Kunsill talab li jkollu kopja ta' dan ir-rapport f'idejh biex ikun jista' jagħmel pressjoni fuq il-Kunsilli involuti, kif ukoll kopja ta' dan ir-rapport jintbagħat lil Transport Malta.

Is-Sindku qal li bhala Kunsill li mhux involut direttament f'din il-kwistjoni xorta wahda jrid jagħmel xi tip ta'pressjoni għaliex din ir-residenta toqgħod Hal Balzan.

2134/12: Ittra minghand Transport Malta fuq talba tas-Sur M. Mifsud biex fi Triq Mons FX Zahra ssir bankina ta' żewġ metri quddiem il-propjeta' tiegħu.

Il-Kunsill għandu jinforma lill-Awtorita' biex il-bankina ma tkunx aktar wiesgħa minn metru u nofs skont il-liġi.

2132/12: Korrispondenza mibghuta minghand il-Kunsillier is-Sur Zammit Marmara fuq ilmenti tar-residenti biex jiġu indirizzati fi Triq l-Gherusija, Triq Provvidenza, Triq it-Tlett Knejjes, Triq il-Ferrovija l-Qadima u Triq Guze Bonnici.

2128/12: Ittra minghand l-Urban Improvement Funds fejn infurmana li l-allokkazzjoni għal Kunsill sa l-aħħar ta' Luġu kienet ta' € 73,816.27.

3 Bring In Site ta' Wied Hal Balzan

Is-Sindku informa l-Kunsill fuq il-laqgħa li kellu ma' Green Pak flimkien mas-Segretarju fuq il-problema ta' iġene u rimi ta' skart bl-addoċċ fil-Bring In Site li jinsab f'Wied Hal Balzan.

F'din il-laqgħa ġie ssuġġerit li jsir *embellishment* ta' dik l-area madwar is-sit fejn jiġu mpoġġija xi planters, jitpoġġa bank kif ukoll jiġi installat CCTV Camera.

Din għandha ssir bhala prova bit-tama li t-tendenzi tan-nies li jarmu l-iskart bl-addoċċ jinbidlu u jekk dan ma jirnexxi, il-Bring In Site jkollha titnehha minn hemm.

Il-Kunill unanimament qabel ma' din il-proposta u talab is-Segretarju biex jibda dan il-proċess.

4 Mozzjoni Nru 42 mressqa mill-Kunsillier Desmond Zammit Marmara

Is-Segretarju Eżekuttiv poġġa fuq il-mejda l-mozzjoni numru 42 mressqa mill-Kunsillier is-Sur Desmond Zammit Marmara

Is-Sindku qal li bħala stat ta' fatt kulhadd jaqbel li Triq il-Wied u Triq il-Ferrovija l-Qadima jinsabu fi stat mill-aġar.

Il-Kunsill ilu jsostni li dawn it-toroq iridu jinbnew mill-ġdid u mhux asfaltar biss. Il-Kunsill ma ghandux fondi biex jaġhmel dan. Saret pressjoni u ser jibqa jaġhmel dan mal-Gvern Ċentrali biex huwa jidhol għal dan il-proġett.

Il-Kunsillier Zammit Marmara sostna li dik kienet pressjoni fjakka għax qatt ma sar bħal 'press conference' biex il-Kunsill isemma lehn u b'mod konkret. Kellu hafna kummenti negattivi minghand ir-residenti fejn qed jinħlew flus il-Kunsill fuq il-*patching* li jsir, fejn ftit wara jinqala minn postu.

Fir-rigward tax-xogholijiet tal-Proġett *B'Kara-Ta'Xbiex Storm Water Tunnels*, il-Kunsill talab lis-Segretarju biex jikteb lill-perit inkarigat mill-proġett biex il-Kunsill jinghata aktar informazzjoni fuq x'ser isir xogħol fi Triq Birbal għax hemmhekk hija arterja prinċipali u jista' jkun ta' inkonvenjenza għar-residenti li joqghodu f'dawn l-inħawi.

5 Skema ta'pparkjar bil-hin

Il-Kunsillier is-Sur S. Gatt wera l-preokkupazzjoni tiegħu għal fatt kif ser ikunu l-hinijiet tal-ipparkjar hekk kif impost minn Transport Malta.

Is-Sindku wieġeb li toroq residenzjali ser ikollhom 50% tal-*parking bays* bil-hin għal dawk li mhumiex residenti ġo Hal Balzan. Ir-residenti mhumiex ristretti bil-hin. F'żoni kummerċjali ser ikun hemm 30% tal-*parking bays* bil-hin.

Il-Kunsilliera lestew lista ta' fejn għandhom jitpoġġew it-tabelli biex b'hekk ikunu jistgħu jiġu ordnati.

7 Risposta ta' Transport Malta għat-Talba tal-Kunsill fuq l-immaniġġjar tat-Traffiku

Is-Sindku irrefera għall-ittra li rċieva minghand il-perit Testaferrata De Noto għal Transport Malta fejn infurmat lill-Kunsill li t-talba tagħna biex issir sistema ta' *One ways* fi Triq San Gabriel, Triq B.Bontadini, Triq Patri Guze Delia, Triq San Frangisk u Triq il-Kannizzata ma ġietx milqugħa. Raġuni kienet li t-toroq imsemmija huma wiesgħa biżżejjed biex jakkomodaw l-influss ta' karożzi li jgħaddu minn hemm.

Is-Sindku qal li din ir-risposta qed tinjora kompletament għalfejn saret din it-talba mill-Kunsill. Ir-raġuni kienet biex nevitaw milli sewwieqa ta' karożzi u vannijiet, speċjalment fil-hinijiet tal-iskola jużaw it-toroq ta' dawk l-inħawi bħala devajazzjoni biex iqassru t-traġitt b'konsegwenza li dawk l-inħawi qed ikunu ta' periklu għar-residenti.

Huwa qal li jekk il-Kunsill jaqbel għandha tinghata għal darb oħra r-raġuni għaliex saret din it-talba fejn fl-ebda mument il-Kunsill ma qal li t-toroq huma doġoq jew biex jitneħħa l-parkeġġ. Il-preokkupazzjoni tiegħu hija n-numru esagerat ta' karożzi li jgħaddu minn dawk l-inħawi b'velocita' massima. Il-Kunsill irid ikun jaf ukoll jekk dan ifissirx li l-one way eżistenti fi Triq San Gabriel tridx titneħħa wkoll.

Il-Kunsill b'mod unanimu talab lis-Segretarju biex jibgħat kopja tar-risposta minn Transport Malta kif ukoll risposta tal-Kunsill għal din id-deċiżjoni lil dawk ir-residenti kollha li wrew il-preokkupazzjoni tagħhom mal-Kunsill fuq dan il-każ.

8 Konferenza Stampa fuq l-attivit a “Lejla Inter-Kulturali Balzanija”

I - ermen tal-Kumitat organizzattiv is-Sur Zammit Marmara talab lis-Segretarju biex nhar it-Tnejn 10 ta’ Settembru tiġi nformata l-media li ser issir konferenza stampa fuq din l-attivit a’

9 Komunikazzjoni tas-Sindku

Ma kienx hemm kummenti x’jghaddi ghaliex diġa’ intqalu waqt din il-laqgħa.

10 Rapport dwar l-Ilmenti

Ma kienx hemm punti imqajjma dwar l-ilmenti.

11 Approvazzjoni biex isir il-hlas u hlas ta’ Petty Cash

Fuq il-mejda tal-Kunsill tqiegħdet l-iskeda ta’ hlasijiet li g gib id-data sal-4 ta’ Settembru 2012 (mehmuza) li tammonta għas-somma ta’   12,749.55

L-iskeda ta’ hlasijiet kienet proposta għall-approvazzjoni mill-Kunsillier D. Zammit Marmara li kien issekondat mill-Vi i-Sindku, s-Sur J. Galea. Il-Kunsill unanimament approva li jsiru l-hlasijiet. L-iskeda ta’ hlasijiet giet iffirmata minn zewġ kunsillieri biex nuru li hija dokument korrett.

Fuq l-attivit a “Lejla Inter-Kulturali” għal dak li għandu x’jaqsam mad-dawl tal-pjazza u palk, g w sottomessi zewġ kwotazzjonijiet li kienu ta’ Transient Light Sound għas-somma ta’   879.45 u oħra ta’ Nexos Lighting and Vision għas-somma ta’   1057.28 Intgħazlet l-irħas offerta li kienet ta’ Transient Light Sound.

12 Affarijiet Oħra

Ma kienx hemm punti imqajjma f’affarijiet oħra.

Għeluq: Il-laqgħa li jmiss se ssir nhar it-Tlieta, 25 ta’ Settembru 2012 fid-9am.

Dr. J. Zammit Montebello
Sindku

Mark Mallia
Segretarju Eżekuttiv

Data